

EMI Available

**CLASSIC**

EMI Available

**COMPUTERS and XEROX SHOP**

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories





# ప్రభాత సమాచారం

## తెలంగాణ తెలుగు దినపత్రిక

Prop: Syed Inkeesh Ali



Call : 9490916775, 9652790005

**CLASSIC**

COMPUTERS & XEROX

**ELECTRONICS**



సంపుటి : 15    సంఛిక : 44    ఆదిలాబాద్    ఎడిటర్ - సయ్యద్ కలీం    మంగళవారం, 19 ఆగష్టు 2025    పేజీలు : 4    వెల : 2/-



# దించికొడుతున్నాయ్..!

## తెలుగు రాష్ట్రాలను వీడని వర్షాలు...

### ఈ జిల్లాలకు రెడ్, ఎల్లో అలెర్ట్ జారీ!

విశాఖపట్నం, హైదరాబాద్, ఆగస్టు 18 : పశ్చిమమధ్య, వాయవ్య బంగాళాఖాతంలో కేంద్రీకృతమైన తీవ్ర అల్పవీడనం వాయుగుండంగా బలపడి అవకాశం ఉందని విపత్తుల నిర్వహణ సంస్థ మేనేజింగ్ డైరెక్టర్ ప్రఖ్యర జైన్ వెల్లడించారు. రేపు ఉదయానికి వాయుగుండంగా దక్షిణ ఒడిశా-ఉత్తరాంధ్ర తీరాల్ను దాటే అవకాశం ఉందని పేర్కొన్నారు. కోస్తా తీరం వెంబడి గంటకు 40-60కిలోమీటర్ల వేగంతో ఈదురుగాలులు వీచే అవకాశం ఉందని పేర్కొన్నారు. సముద్రం అంబడిగా ఉంటుందని మత్స్యకారులు సముద్రంలో వేటకు వెళ్లరాదని సూచించారు. దీని ప్రభావంతో రేపు కోస్తాలో చెరురుమదురుగా భారీ వర్షాలు కురిసేందుకు అవకాశం ఉందని చెప్పుకొచ్చారు.

**ప్రజలు అప్రమత్తంగా ఉండాలి...** అల్లూరి సీతారామరాజు, ఏలూరు, ఎన్టీఆర్ జిల్లాల్లో అక్కడక్కడ మోస్తరు నుంచి భారీ వర్షాలు కురిసే అవకాశం ఉందని తెలిపారు. మిగతా జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని ప్రఖ్యర జైన్ వివరించారు. భారీవర్షాలు, బలమైన గాలుల నేపథ్యంలో శిథిలావస్థలో ఉన్న భవనాలు,

జిల్లా మారేడుమిల్లిలో 73మిల్లిమీటర్ల, మన్యం జిల్లా గుళ్లసీతా రామపురంలో 66మిల్లిమీటర్ల, శ్రీకాకుళం జిల్లా అముదాలవలసలో 60.2మిల్లిమీటర్ల, అల్లూరి జిల్లా కొత్తూరులో 59.5మిల్లిమీటర్ల చొప్పున వర్షపాతం నమోదైందని పేర్కొన్నారు.

**హెచ్చరికలు జారీ..** విశాఖపట్నం, అల్లూరి సీతారామరాజు, అనకాపల్లి, ఈస్ట్ గోదావరి, కాకినాడ, కోనసీమ, ఏలూరు, ఎన్టీఆర్, వెస్ట్ గోదావరి జిల్లాలకు రెడ్ అలర్ట్ జారీ చేశారు. ఈ జిల్లాల్లో భారీ నుంచి అత్యంత భారీ వర్షాలు ఒకటి రెండు నోట్ల పడే అవకాశం ఉందని వెల్లడించారు. శ్రీకాకుళం, విజయనగరం, పార్వతీపురం మన్యం, పల్నాడు, ఎన్టీఆర్, కృష్ణ, జిల్లాలకు ఆరెంజ్ అలర్ట్ జారీ చేశారు. తీరం వెంబడి బలమైన గాలులు ఉంటాయని, మత్స్యకారులు వేటకు వెళ్లకూడదని సూచించారు. అన్ని పోర్టుల్లో మూడో నెంబర్ హెచ్చరిక కొనసాగుతోందని విశాఖపట్నం వాతావరణ శాఖ అధికారులు పేర్కొన్నారు.

**ప్రాజెక్టులకు జలకళ..** మరోవైపు, తెలుగు రాష్ట్రాల్లో భారీ వర్షాలు

కురుస్తున్నాయి. దీంతో పలు ప్రాజెక్టులు జలకళను సంతరించుకున్నాయి. ఏపీ, తెలంగాణలో అత్యంత భారీ వర్షాలు పడే అవకాశం ఉందని భారత వాతావరణ శాఖ అధికారులు తెలిపారు. తెలంగాణలో 3 జిల్లాలకు రెడ్ అలర్ట్, 12 జిల్లాలకు ఎల్లో అలర్ట్ జారీ చేశారు.

**నిలిచిన రాకపోకలు...** కాగా, హైదరాబాద్‌లోని విన్యాసగర్ టీఆర్డీ కాలనీలో భారీ చెట్టు నేలకూలింది. దీంతో సమీపంలోని కారు ధ్వంసమైంది. మేడ్చల్, శామీర్‌పేట్, మూడుచింతలపల్లిలో చెరువులు అలుగు పారుతున్నాయి. మేడ్చల్-గాడవెల్లి రహదారిపై వరద ప్రవాహంతో రాకపోకలు నిలిచిపోయాయి. భారీ వర్షాలతో మూసీ ప్రాజెక్టుకు భారీగా వరద నీరు ప్రవహిస్తోంది. భారీ వరదతో ఆరు గేట్లు ఎత్తివేశారు. నిజామాబాద్ జిల్లాలోని శ్రీరాంసాగర్‌కు భారీగా వరద ప్రవహిస్తోంది. భారీ వరద ప్రవాహంతో 24 గేట్లు ఎత్తివేశారు. ఏలూరు జిల్లాలోని కొల్లేరుకు భారీగా వరద చేరింది. అలాగే పెనుమాకలంక-కైకలూరు మధ్య రాకపోకలు బండ్ అయ్యాయి.



## యూరియా ఎంటుకివ్వరు..?

**కేంద్రం యూరియా ఇవ్వడం లేదు.. పార్లమెంటులో కాంగ్రెస్ ఎంపీల వాయిదా తీర్మానం**

ఢిల్లీ: తెలంగాణ రాష్ట్రంలో యూరియా కొరతపై పార్లమెంటులో తెలంగాణ కాంగ్రెస్ ఎంపీలు వాయిదా తీర్మానం ఇచ్చారు. వాయిదా తీర్మాన ప్రతిపాదనను లోకసభ సెక్రటరీ జనరల్‌కు ఎంపీ చామల కిరణ్ కుమార్ రెడ్డి పంపారు. ఈ ఏడాది ఖరీఫ్ సీజనుకు తెలంగాణ రాష్ట్రానికి 9.80 లక్షల మెట్రిక్ టన్నులు యూరియాను కేంద్రం కేటాయింబిందని తెలిపారు. కానీ ఇప్పటి వరకు కేవలం 4.50 లక్షల మెట్రిక్ టన్నులు యూరియా మాత్రమే సరఫరా చేసిందని చెప్పారు. ఆగస్టు 13వ తేదీ వరకు ఇంకా 6.60 లక్షల మెట్రిక్ టన్నులు యూరియా రాష్ట్రానికి సరఫరా చేయాల్సి ఉందని చామల పేర్కొన్నారు. ఇందువల్ల రాష్ట్రంలో 2.10 లక్షల మెట్రిక్ టన్నుల యూరియా కొరత ఏర్పడినట్లు ఆందోళన వ్యక్తం చేశారు. తెలంగాణ రాష్ట్రంలో పంటలకు అవసరమైన యూరియా దొరకక రైతుల్లో ఆందోళనకర పరిస్థితులు నెలకొన్నట్లు ఎంపీ చామల కిరణ్ కుమార్ రెడ్డి ఆవేదన వ్యక్తం చేశారు. యూరియా కొరత ఏర్పడి రాష్ట్రంలో తీవ్ర గందరగోళ పరిస్థితులకు దారితీసినట్లు వెల్లడించారు. జూన్‌లో రావాల్సిన నైరుతి రుతుపవణాలు ముందుగానే ఈ ఏడాది మే 26న రాష్ట్రానికి వచ్చాయని, దాని వల్ల పంటలు వేయడం మొదలుపెట్టిన రైతులకు సకాలంలో యూరియా అందకపోవడంతో ఆ ప్రభావం పంటలపై తీవ్రంగా పడుతోందని వివరించారు. రాష్ట్రంలో ఉత్పన్నమైన పరిస్థితిని రద్దీల్లో ఉంచుకుని యూరియా కొరత అంశాన్ని లేవనెత్తేందుకు తనకు అనుమతి ఇవ్వాలని చామల కిరణ్ కుమార్ కోరారు. అయితే రాష్ట్రంలో గత కొన్ని నెలలుగా యూరియా కొరత తీవ్ర దుమారం రేపుతుంది. కేంద్ర ప్రభుత్వం తెలంగాణకు వివక్షత చూపిస్తూ.. యూరియా ఇవ్వడం లేదని అధికార పార్టీ నేతలు ఆరోపిస్తుంటే.. అధికారంలో ఉన్న నేతలు యూరియాను భాక్తో అమ్ముతున్నారని ప్రతిపక్ష నేతలు ఆరోపిస్తున్నారు. ఎది ఎలా పోయినా.. రాష్ట్రంలో యూరియా కొరతతో రైతులు ఇబ్బందులు పడుతున్నారన్నది వాస్తవం. అది రాష్ట్ర ప్రభుత్వం నిర్లక్ష్యమో, కేంద్ర ప్రభుత్వ నిర్లక్ష్యమో తెలియక రైతులు సందిగ్ధంలో కొట్టుమిట్టాడుతున్నారు. ఈ యూరియా కొరత రైతన్నల వర్షాకాల పంట కలలను చిదిమేయకముందే పరిష్కారం అవుతుందని ఆశించాం.

## స్టీల్ ప్లాంట్ లో జగ్ ట్విస్ట్

### కీలక విభాగాల ప్రైవేటీకరణ

## కూటమి నేతలకు పరీక్ష...!!

విశాఖ స్టీల్ ప్లాంట్ లో కీలక పరిణామాలు చోటు చేసుకుంటున్నాయి. కేంద్రం ఆర్థిక ప్యాకేజీతో ఇక స్టీల్ ప్లాంట్ ప్రయివేటీకరణ లేనట్లే అని అందరూ భావించారు. కూటమి నేతలు సైతం ప్లాంట్ భవిష్యత్ పైన హామీ ఇచ్చారు. కాగా, తాజాగా స్టీల్ ప్లాంట్ యాజమాన్యం పలు విభాగాల ప్రైవేటు పరం చేసేందుకు టెండర్లు జారీ చేసింది. దీంతో, అసలు ఏం జరుగుతుందనే టెన్షన్ కార్మికుల్లో మొదలైంది. కీలక విభాగాలు ప్రైవేటు వారికి అప్పగించే ప్రయత్నాలు జరుగుతున్నాయని వారు ఆందోళన వ్యక్తం చేస్తున్నారు. విశాఖ స్టీల్ ప్లాంట్ లో అనూహ్య నిర్ణయాలు జరుగుతున్నాయి. విశాఖ ఉక్కు యాజమాన్యం తాజా నోటిఫికేషన్ జారీతో కొత్త సమస్య తెర మీదకు వచ్చింది. విశాఖ ఉక్కు కర్మాగారాన్ని పూర్తిస్థాయిలో ప్రైవేటీకరించే దిశగా అదుగులు పడుతున్నాయనే ఆందోళన వ్యక్తం అవుతోంది. కర్మాగారాన్ని రక్షిస్తామని యాజమాన్యం ఒకవైపు ప్రకటనలు చేస్తూనే, మరో వైపు దశలవారీగా విభాగాలను ప్రైవేటీకరించేందుకు పదిపదిగా అదుగులు వేస్తోంది. దీనిలో భాగంగా కర్మాగారంలో కీలకమైన 34 విభాగాలను ప్రైవేటీక



రించేందుకు ఉక్కు యాజమాన్యం నోటిఫికేషన్ జారీచేయడం సంఘటనగా మారుతోంది. ఈ వ్యవహారంపై కార్మికులు ఆగ్రహం వ్యక్తం చేస్తున్నారు. ఒక పక్క ప్రైవేటీకరణకు వ్యతిరేకంగా ఉద్యమం జరుగుతున్నా.. మరోవైపు ప్లాంట్‌లో ఒక్కో విభాగం ప్రైవేటీకరించేందుకు యాజమాన్యం ప్రణాళికాయంతంగా అదుగులు వేస్తోంది. ఇప్పటి వరకు కొన్ని విభాగాలను ప్రైవేటీకరించేందుకు వరుసగా నోటిఫికేషన్లు జారీ చేయగా, తాజాగా ఒకేసారి 34 విభాగాలను ప్రైవేటీకరించేందుకు ప్రకటన విడుదల చేసింది. ఓ పక్క ప్లాంట్‌కు పూర్వ వైభవం తెస్తామని చెబుతున్న యాజమాన్యం.. ఇలా అన్ని విభాగాలను ప్రైవేటీకరించేందుకు నోటిఫికేషన్లు జారీ చేయటంతో అసలు ప్లాంట్‌లో ఏం జరుగుతోందో తెలియడం లేదని కార్మిక సంఘాలు ఆందోళన చెందుతున్నాయి. కేంద్రం రూ 11 వేల కోట్ల ఆర్థిక ప్యాకేజీ ప్రకటన తరువాత ప్లాంట్ ప్రయివేటీకరణ ఆగినట్లేనని అందరూ భావించారు. కేంద్ర మంత్రులతో సహా.. కూటమి నేతలు ప్లాంట్ భవిష్యత్పం పైన హామీ ఇచ్చారు. కార్మికులు ప్రస్తుతం కేంద్రం ఇచ్చిన ఉపశమనంతో... మరింతగా కష్టపడి ఉత్పత్తి పెంచుకోవాలని కూటమి నేతలు సూచించారు. కాగా, ఇప్పుడు కీలక విభాగాలను ప్రయివేటు వ్యక్తులకు అప్పగించేందుకు టెండర్లు జారీ చేయటం కార్మికులకు అంతు చిక్కుటం లేదు. దీంతో, వారు ప్లాంట్ వద్ద నిరసనలు మొదలు పెట్టారు. టెండర్లు జారీ అయిన వాటిల్లో క్యాప్టివ్ పవర్‌ప్లాంట్, వేస్ట్ హీట్ రికవరీ థర్మల్ పవర్‌ప్లాంట్, క్యాప్టివ్ పవర్‌ప్లాంట్-2, వైరెడ్ మిల్, బ్లాస్ట్‌ఫర్నేస్ -1, 2, 3 విభాగాలు కూడా ఉండటంతో కార్మికులు ఆందోళన వ్యక్తం చేస్తున్నారు.

# బహుజనుల అభివృద్ధికి కోట్లుబడి ఉన్నాం



## పాపన్న గౌడ్ విగ్రహానికి సీఎం రేవంత్ భూమిపూజ

హైదరాబాద్: బహుజనుల సామ్రాజ్యాన్ని స్థాపించిన గొప్ప పోరాట యోధుడు సర్దార్ సర్వాయి పాపన్న గౌడ్ మహారాజ్ అని తెలంగాణ ముఖ్యమంత్రి రేవంత్ రెడ్డి కొనియాడారు. గత టీఆర్ఎస్ ప్రభుత్వం మైనింగ్ పేరుతో ఖిలాఫాపూర్ కోట చరిత్రను కాలగర్భంలో కలిపేందుకు కుట్ర చేసిందని ఆయన ఆరోపించారు. ఇవాళ(సోమవారం) సర్దార్ సర్వాయి పాపన్న గౌడ్ మహారాజ్? జయంతి సందర్భంగా హైదరాబాద్ ట్యాంక్ బండ్‌పై ఆయన విగ్రహం ఏర్పాటుకు రేవంత్ రెడ్డి శంకుస్థాపన చేశారు. ఈ సందర్భంగా పాపన్న గౌడ్‌పై ప్రశంసల వర్షం కురిపించారు. గత ప్రభుత్వం ఖిలాఫాపూర్

## కాంగ్రెస్‌తోనే బహుజనులకు రాజ్యాధికారం : సీఎం రేవంత్ రెడ్డి..

కోటపై కుట్రలు చేసిందని.. ఆనాడే కోటపైకి వెళ్లి దాన్ని కాపాడి చారిత్రక పర్యాటక ప్రాంతంగా అభివృద్ధి చేస్తామని హామీ ఇచ్చామని గుర్తు చేశారు రేవంత్ రెడ్డి. ప్రపంచంలోనే మూడో అతిపెద్ద ఆర్థిక వ్యవస్థగా భారత్‌ను తీర్చిదిద్దే నాయకత్వాన్ని గాంధీ కుటుంబం అందించినది చెప్పుకొచ్చారు రేవంత్ రెడ్డి. ఆ వారసత్వాన్ని కొనసాగిస్తూ దేశ సమగ్రత కోసం కాంగ్రెస్ అగ్రనేత, ఎంపీ రాహుల్ గాంధీ.. భారత్ జోడో యాత్ర నిర్వహించారని పేర్కొన్నారు. ఆ సందర్భంగా కులగణన చేసే తీరుతామని తెలంగాణ ప్రజలకు మాట ఇచ్చారని, గాంధీ కుటుంబం మాట ఇచ్చిందంటే అది శిలాశాసనంనమే అని చెప్పుకొచ్చారు. రాహుల్ గాంధీ ఇచ్చిన మాట ప్రకారం దేశంలో ఏ రాష్ట్రం చేయని పనిని తెలంగాణలో తాము చేసే చూపించామంటూ గర్వంగా చెప్పారు సీఎం. పక్కా ప్రణాళిక ప్రకారం శాస్త్రీయంగా కులగణన చేసే చూపించామని ధీమా వ్యక్తం చేశారు. కులగణన ద్వారా బహుజనుల సంఖ్య 56.33 శాతంగా ఉందని తేల్చామని తెలిపారు. విద్య, ఉద్యోగ, ఉపాధిలోపాలు రాజకీయాల్లో బీసీలకు 42 శాతం రిజర్వేషన్లు కల్పిస్తూ రెండు వేర్వేరు చట్టాలు చేసి కేంద్రానికి పంపామని గుర్తు చేశారు. గత ప్రభుత్వంలో కేసీఆర్ చేసిన చట్టం

బీసీలకు శాపంగా మారినది, అందుకే దాన్ని సవరిస్తూ చేసిన ఆర్డినెన్స్ గవర్నర్‌కు పంపితే ఆయన రాష్ట్రపతికి పంపారని వెల్లడించారు. 5 నెలలు గడిచినా బిల్లును ఆమోదించకపోవడంతో బహుజనుల కోసం ఢిల్లీలో ధర్నా సైతం చేశామని పేర్కొన్నారు. బహుజనుల కోసం తాము చేసిన ధర్నాకు బీజేపీ, బీఆర్ఎస్ పార్టీల నేతలు ఎందుకు రాలేదంటూ సీఎం రేవంత్ ప్రశ్నించారు. బీసీ రిజర్వేషన్లు అడ్డుకుంటుంది కిషన్ రెడ్డి, సర్గేంద్ర మోడి కాదా? అంటూ నిలదీశారు. మత ప్రాతిపదికన రిజర్వేషన్లు చట్టంలోనే లేదు.. ఎందుకు అబద్ధాలతో బహుజనులకు అన్యాయం చేయాలని చూస్తున్నారని ధ్వజమెత్తారు. మహారాష్ట్ర, గుజరాత్, ఉత్తరప్రదేశ్‌లో బీసీల్లో ముస్లింలకు రిజర్వేషన్లు తొలగించగలరా? అంటూ సూచీ ప్రశ్నలు వేశారు ముఖ్యమంత్రి. 56 ఏళ్లుగా ఇవి అమలు జరుగుతున్నాయని, మతం ముసుగులో బహుజనుల రిజర్వేషన్లు అడ్డుకుంటున్నారని మండిపడ్డారు. రాహుల్ గాంధీపై కోపం ఉంటే ఆయనపైనే చూపాలని.. అంతేగాని ఆయన సిద్ధాంతాలపై చూపాద్దంటూ హితబోధ చేశారు. రాహుల్ గాంధీ సూచనలను అమలు చేయడం తమ బాధ్యతేనీ, సమస్య వచ్చినప్పుడు పోరాడేందుకు బహుజనుల నైతిక మద్దతు ఉండాలని కోరారు. విద్య, ఒక్కటే బహుజనుల తలరాతలు మారుస్తుందని, నాణ్యమైన చదువు, ఉద్యోగాలు ఇచ్చే బాధ్యత కాంగ్రెస్ ప్రభుత్వం తీసుకుంటుందని ఉద్ఘాటించారు. బహుజనులంతా ఉన్నత చదువులు చదివి రాజ్యాధికారం సాధించాలని, బదుగు బలహీన వర్గాలకు రాజ్యాధికారం వచ్చినప్పుడే సమాజం బాగుపడుతుందని ఆశాభావం వ్యక్తం చేశారు. విగ్రహాలు అనేవి వర్తంతులు, జయంతుల కోసం కాదని, వారి స్ఫూర్తిని రగిలించిండుకే అని చెప్పుకొచ్చారు. అందుకే రాష్ట్రానికి గుండెకాయ లాంటి సచివాలయం సమీపంలో పాపన్న గౌడ్ విగ్రహం ఏర్పాటు చేస్తున్నామని చెప్పారు రేవంత్.

## సంపాదకీయం

# భారత్ ప్లెట్రంప్ పగటి కలలు ఎప్పటికీ నెరవేరవు

అమెరికా అధ్యక్షుడు డొనాల్డ్ ట్రంప్ ఇటీవల భారత్, రష్యా దేశాల మధ్య చమురు వ్యాపారంపై చేసిన వ్యాఖ్యలు చర్చనీయాంశమయ్యాయి. రష్యాకు పెద్ద కొనుగోలుదారు అయిన భారత్ ఆ దేశానికి దూరమైందని ట్రంప్ పేర్కొన్నారు. కానీ, గణాంకాలు మాత్రం దీనికి విరుద్ధంగా ఉన్నాయి. జాతీయ ప్రయోజనాల ఆధారంగా భారత్ తన విధానాలను రూపొందించుకుంటుందనే వాస్తవాన్ని ఈ వ్యాఖ్యలు విస్మరించాయి.

**ట్రంప్ వ్యాఖ్యలు...** ట్రంప్ తన ఒక ఇంటర్వ్యూలో “భారత్ రష్యాకు పెద్ద మద్దతుదారు కాదు, రష్యా తన అతిపెద్ద వినియోగదారుని కోల్పోయింది” అని వ్యాఖ్యానించారు. పుతిన్తో జరగబోయే శిఖరాగ్ర సమావేశానికి ముందు ఈ వ్యాఖ్యలు చేయడం గమనార్హం. అంతేకాకుండా, అవసరమైతే “సెకండరీ టారిఫ్లు” విధించడానికి వెనుకాడబోనని, అది “వివాశకరమైన” నిర్ణయం అయినప్పటికీ అమెరికా ప్రయోజనాల కోసం అమలు చేస్తామని హెచ్చరించారు.

**వాస్తవాలు...** ట్రంప్ వ్యాఖ్యలకు విరుద్ధంగా, భారత్ రష్యా నుండి చమురు కొనుగోలును తగ్గించలేదు. కెప్లెర్ నివేదికల ప్రకారం, జూలైలో భారత్ రోజుకు 16 లక్షల బ్యారెళ్ల చమురు కొనుగోలు చేయగా, ఆగస్టులో అది 20 లక్షల బ్యారెళ్లకు పెరిగింది. ఇది భారత్ తన జాతీయ ప్రయోజనాల ఆధారంగా వ్యవహరిస్తుందనే వాస్తవాన్ని స్పష్టం చేస్తుంది. రష్యా నుండి చమురు కొనుగోలు చేయడం భారత్కు ఆర్థికంగా లాభదాయకం. అంతేకాక, చమురు సరఫరాదారుల జాబితాలో అమెరికా ఐదవ స్థానంలో ఉంది. ఈ నేపథ్యంలో, ట్రంప్ మాటలు వాస్తవాలకు పూర్తి భిన్నంగా కనిపిస్తున్నాయి.

**- అంతర్జాతీయ సంబంధాలు, జాతీయ ప్రయోజనాలు...** ప్రతి దేశం తన జాతీయ ప్రయోజనాల ఆధారంగా విదేశాంగ విధానాన్ని రూపొందించుకుంటుంది. ముఖ్యంగా అంతర్జాతీయంగా చోటు చేసుకునే పరిణామాలు, యుద్ధాలు, ఆర్థిక పరిస్థితులు ఆయా దేశాల నిర్ణయాలపై ప్రభావం చూపుతాయి. ఈ విషయంలో భారత్ కూడా అదే చేసింది. ఉక్రెయిన్ యుద్ధం నేపథ్యంలో రష్యా నుండి రాయిలీ ధరల వద్ద చమురు లభించడం భారత్కు ఒక గొప్ప అవకాశం. ఇది భారత్ తన ఇంధన భద్రతను బలోపేతం చేసుకోవడానికి, ఆర్థిక స్థిరత్వాన్ని కాపాడుకోవడానికి సహాయపడుతుంది.

**భవిష్యత్తు సవాళ్లు...** ట్రంప్ “సెకండరీ టారిఫ్లు” విధించే హెచ్చరిక ఒక తీవ్రమైన సవాల్. అయినప్పటికీ, అంతర్జాతీయ చట్టాలు, వాణిజ్య ఒప్పందాలను పరిగణనలోకి తీసుకుంటే అటువంటి చర్యలు అంత తేలిక కాదు. ఒకవేళ అమెరికా ఇలాంటి నిర్ణయాలు తీసుకుంటే అది ప్రపంచ వాణిజ్య వ్యవస్థపై, ముఖ్యంగా అమెరికా ఆర్థిక వ్యవస్థపై కూడా ప్రతికూల ప్రభావం చూపుతుంది. ప్రపంచ వాణిజ్య సంస్థ వంటి సంస్థలు ఇటువంటి ఏకపక్ష నిర్ణయాలను తీవ్రంగా ఖండిస్తాయి. డొనాల్డ్ ట్రంప్ వ్యాఖ్యలు అతని రాజకీయ ఆలోచనలకు, అమెరికా ప్రయోజనాలకు అనుగుణంగా ఉండవచ్చు. కానీ అవి వాస్తవాలను, గణాంకాలను ప్రతిబింబించడం లేదు. భారత్ వంటి దేశాలు కేవలం ఇతర దేశాల ఒత్తిళ్లకు తలొగ్గకుండా తమ జాతీయ ప్రయోజనాలకు ప్రాధాన్యత ఇస్తూ నిర్ణయాలు తీసుకుంటాయనేది స్పష్టం. కాబట్టి, భారత్పై ట్రంప్ చూస్తున్న ‘పగటి కలలు’ ఎప్పటికీ నెరవేరవు.

## జన ఔషధి.. పేదల పెన్నిధి



పరిగి : మహిళలు ఆర్థికంగా నిలదొక్కుకునేందుకు జిల్లా గ్రామీణభివృద్ధి సంస్థ వివిధ పథకాలు అమలు చేస్తోంది. మరోవైపు గ్రామీణ ప్రజల ఆరోగ్య పరిరక్షణపైనా దృష్టి సారిస్తోంది. ఈ క్రమంలోనే చౌక ధరలకు మందులు అందించాలని దుకాణాలు నిర్వహించేలా సంకల్పించింది. ఆర్థిక సంపత్తురం ముగిసేలోపు జిల్లాలో కనీసం నియోజకవర్గానికి ఒకటి చొప్పున ప్రారంభిస్తామని అధికారులు నాలుగేళ్లుగా చెబుతున్నా బాలరిష్టలు దాటడం లేదు. ఇప్పటి వరకు ఒక్కటి ప్రారంభించలేదు. జిల్లాలోని తాండూరు, పరిగి, వికారాబాద్, కొడంగల్ నియోజకవర్గాల పరిధిలో 657 గ్రామ, 19 మండల సమాఖ్యలున్నాయి. వాటిలోని సభ్యులకు అప్పగించేందుకు జన ఔషధ కేంద్రాలు ఏర్పాటు చేయాలి ఉన్నా నీలినీడలు కమ్యూతున్నాయి. సాభాగ్య పథకం కింద..సాభాగ్య పథకం కింద జన ఔషధి స్టోర్ పేరిట రూ.3 లక్షల వరకు రుణ సదుపాయం కల్పించి మహిళా సంఘాల ఆధ్వర్యంలో దుకాణాలు నిర్వహించాల్సి ఉంది. వ్యవసాయాధారిత ప్రాంతం కావడంతోపాటు నిరక్షరాస్యత అధికంగా ఉంది. దీంతో మహిళల్లో ఆరోగ్యంపై అవగాహన కొరవడింది. ఇలాంటి సమయంలో మందుల కొనుగోలు వారికి ఆర్థిక భారంగా మారింది.

చౌకధరలకు మందులు దొరకితే ఎంతో ప్రయోజనం కలగనుంది. **నిబంధనల సడలింపు..** జన ఔషధి స్టోర్లను ప్రారంభించేందుకు ప్రభుత్వం వెసులుబాటు కల్పించింది. గతంలో బీఫార్మసీ, ఎంఫార్మసీ చదువుకున్న వారికే అవకాశమండేది. ప్రస్తుతం ఆ నిబంధనలు మార్చారు. సంఘం సభ్యులూ కుటుంబీకులు లేదంటే స్నేహితులు, బంధువులకు సంబంధించిన వారూ దరఖాస్తుకు అర్హులే. ధ్రువపత్రాలు అయిదేళ్లపాటు వీజుకు తీసుకొని నడిపించేందుకు అవకాశం కల్పించారు. నియోజకవర్గ కేంద్రాల్లో ఏర్పాటు అనంతరం మండల కేంద్రాలపై దృష్టి సారించాలని నిరుపేదలు కోరుతున్నారు. గతేడాది తాండూరు, కుల్లచర్ల మండలం ముజాహిద్పూర్, దోమ నుంచి ప్రతిపాదనలు వెల్లిూ వివిధ కారణాలతో వాటిని తీరస్కరించారు. **ముందుకొస్తే ప్రోత్సహిస్తాం..-రాజు, ఏపీఎం** మండలంలో ఔత్సాహికలైన మహిళలు ముందుకొస్తే ఔషధ కేంద్రాన్ని ఏర్పాటు చేసేందుకు ప్రోత్సహిస్తాం. ఆర్థికంగా నిలదొక్కునే సంఘం సభ్యులకు అవగాహన కల్పిస్తున్నాం. జనరీక ఔషధాలు తక్కువ ధరలకే పేదలకు లభిస్తాయి.

## దామల దండ.. జ్వరాలు మెండు



తాండూరు: పట్టణంలో డెంగీ కేసులు సమారు కావడం ఆందోళనకు గురిచేస్తోంది. రాజీవ్ గృహవల్ల కాలనీలో ఓ బాలుడికి సోకింది. ఇందిరానగర్లోని రామమందిర్, గణేశనగర్లో ఒక్కో కేసు సమోదయ్యాయి. ఈ నేపథ్యంలో వైద్య సిబ్బంది ఆయా ప్రాంతాలకు వెళ్లి స్థానికులకు అవగాహన కల్పించారు. పుర సిబ్బంది పరిసరాలను శుభ్రం చేయించారు. దోమల నివారణకు రసాయన మందులు పిచికారీ చేశారు.

**ఇలా చేస్తే మేలు...** పట్టణంలో నిల్వ నీటిని ఎప్పడీకప్పుడు బయటికి వంపాలి. అపరిశుభ్ర ప్రదేశాల్లో ట్లీచింగ్ పౌడర్ చల్లాలి. సాయంత్రం వేళ దోమలు కుట్టకుండా ఫాగింగ్ చేయాలి. కాలనీల్లో వరద నిల్వ ఉండకుండా చర్యలు చేపట్టాలి. వీధుల్లో పోగవుతున్న చెత్తను ఎప్పటికప్పుడు దిబ్బకు తరలించి కాలనీలను శుభ్రంగా ఉంచాలి. **ఎగువ నుంచి దిగువకు పారి..**

దోమలు బాగా పెరగడంతోనే డెంగీ, మలేరియా వంటి జ్వరాలు వస్తున్నాయి. వర్షాలతో ఎగువ నుంచి వరద దిగువనున్న కాలనీల్లోకి చేరుతోంది. నీరు గుంతల్లో నిల్వ ఉంటోంది. ఇలాంటి మడుగుల్లోని నీటిపై దోమలు గుడ్లు పెట్టి సంతతిని వృద్ధి చేస్తున్నాయి. కురుస్తున్న వర్షాలకు ఎగువ నుంచి వస్తున్న వరద పట్టణంలోని మార్గందేయనగర్, మిత్రానగర్, గ్రీన్సీటీ, అయ్యప్పనగర్, ఆదర్శ, తులసీనగర్, సాయిపూరు శివారు కాలనీల్లోకి చేరుతోంది. ఇందిరానగర్, మాణిక్నగర్, గొల్ల

చెరువు కాలనీల్లో చాలాచోట్ల నిల్వ ఉన్న మురుగుకు వరద తోడవుతోంది. ఇలాంటి ప్రదేశాల్లోనే దోమలు వృద్ధి చెంది స్థానికులను అనారోగ్యాల బారిన పడేస్తున్నాయి. మురుగు దిగువకు వెళ్లకుండా నిలిచిపోయే ప్రదేశాలు దోమల ఉత్పత్తికి కారణమవుతున్నాయి.

**పట్టణ వాసులు జాగ్రత్తలు పాటించాలి..- డా.గిరిధర్, ప్రాథమిక ఆరోగ్య కేంద్రం, ఇందిరానగర్**

డెంగీ, మలేరియాతోపాటు బ్రెఫాయిడ్ జ్వరాలు సోకకుండా పట్టణ ప్రజలు చాలా జాగ్రత్తలు పాటించాలి. ఇళ్లలోని పూలకుండీల్లో నీరు నిల్వకుండా చూసుకోవాలి. వినియోగంలో లేని కూలర్లు, తాగి పడేసిన కొబ్బరి బోండాలు, రుబ్బురొట్లు, ఇసుప సామగ్రి, టైర్లు, ప్లాస్టిక్ బకెట్లు, డ్రమ్ములు, సిమెంటు తొట్లు వంటి వాటిలో నీరు నిల్వ ఉండకుండా చూసుకోవాలి. లేదంటే దోమలు ఆవాసం ఏర్పాటు చేసుకొని సంతతిని వృద్ధి చేసుకుంటాయి. తాగునీరు కళావితం కాకుండా జాగ్రత్తలు తీసుకోవాలి. **చర్యలు చేపడుతున్నాం..**

- విక్రమ్సీఎంహరెడ్డి, పుర కమిషనర్, తాండూరు పట్టణంలో దోమలు వ్యాప్తి చెందకుండా చర్యలు తీసుకుంటున్నాం. అపరిశుభ్ర ప్రదేశాల్లో ట్లీచింగ్ పౌడర్ చల్లుతున్నాం. కాలువల్లో నీరు నిల్వకుండా ఎప్పటికప్పుడు శుభ్రం చేయిస్తున్నాం. స్థానికులకు పరిసరాల శుభ్రతపై అవగాహన కల్పిస్తున్నాం. పట్టణంలో దోమల నివారణకు వర్షాలు తగ్గుముఖం పట్టగానే ఫాగింగ్ చేస్తాం.

## లబ్ధిదారుల్లో ‘డబుల్’ ఆశలు

వేమలవాడ: ఇళ్లు లేని నిరుపేద కుటుంబాల సొంతింటి కల నెరవేర్చాలనే ఉద్దేశంతో గత సర్కారు మొదలుపెట్టిన రెండు పడక గదుల ఇళ్లకు సంబంధించి ఇటీవల లబ్ధిదారులకు ప్రస్తుత ప్రభుత్వం పట్టాలు అందించడంతో ఆశలు చిగురించాయి. వేమలవాడ పట్టణంలో చాలామంది సొంతిల్లు లేక అడ్డెక్కుంటున్నారు. చిన్నా చితక వ్యాపారాలు చేసుకుంటూ కుటుంబాలను పోషించుకునేవారు అనేకమంది ఉన్నారు. వీరికి మొదటి విడతలో అప్పటి ప్రభుత్వం 800 ఇళ్లను మంజూరు చేసింది. వీటన్నింటికీ ఒకే ప్రాంతంలో స్థలం లేకపోవడంతో వివిధ ప్రాంతాల్లో ప్రభుత్వ స్థలాలను అధికారులు పరిశీలించారు.

**రూ.40 కోట్లతో పనులు** మొదటి విడతగా నాంపల్లి శివపార్కుల కాలనీకి ఎదురుగా ప్రభుత్వ స్థలాన్ని గుర్తించి 144 రెండు పడక గదుల ఇళ్ల నిర్మాణానికి ఏడేళ్ల క్రితం రూ.40.32 కోట్లతో నిర్మాణ పనులకు శంకుస్థాపన చేసిన పనులు మొదలుపెట్టారు. జీ ప్లస్ టూ కింద ఒక్కో బ్లాక్లో 12 ఇళ్లు ఉండేలా నిర్మాణాలు చేపట్టారు. వాస్తవానికి ఇవి 2021 సెప్టెంబరులో పూర్తి కావాల్సి ఉన్నప్పటికీ.. సకాలంలో బిల్లులు రాకపోవడంతో పనులు ఆగుతూ సాగుతూ, కొన్ని బ్లాక్లు స్లాబ్ వరకు నిర్మాణం చేశారు. ఆ తరువాత గుత్తేదారు వదిలేయడంతో మూడున్నరేళ్లుగా పనులు నిలిచిపోయాయి.

**పట్టణ పంపిణీతో ఆశలు**



రాష్ట్ర ప్రభుత్వం ఇందిరమ్మ ఇళ్లకే ప్రాధాన్యం ఇస్తుండటంతో ఈ రెండు పడక గదుల నిర్మాణాలను వట్టించుకున్నవారు లేరనే విమర్శలున్నాయి. పట్టణంలో ఇందిరమ్మ వార్డు కమిటీలను నియమించి ఇంటింటి సర్వేతో ఇళ్లు లేని నిరుపేదలను గుర్తించారు. వారికి ఇందిరమ్మ ఇళ్లు మంజూరు చేశారు. ఇదే క్రమంలో అసంపూర్ణి ఒక్కో స్థలం పడక గదుల ఇళ్లకు సంబంధించి 144 మంది పేదలకు కూడా ఇటీవల ప్రభుత్వ వివే ఆది శ్రీనివాస్ ఇంటి పట్టాలను పంపిణీ చేయడంతో ఆశలు చిగురించాయి. ఇందుకు సంబంధించి రూ.7.63 కోట్లు మంజూరుకాగా ఇందులో రూ.2 కోట్ల మేర నిధులు ఖర్చయ్యాయి. మిగిలిన రూ.5.63 కోట్ల నిధులతో అసంపూర్ణి పనులను పూర్తి చేసేందుకు అధికార యంత్రాంగం చర్యలు చేపట్టింది. కాగా ఈ పనులు నిలిచిపోవడంతో నదరు నిర్మాణాలు మందుబాబులకు అడ్డగా మారాయి.

## 19 సుంచి కేరళలో

## సీనియర్ జర్నలిస్టుల

## జాతీయ సమావేశాలు

**(ప్రభాత సమాచారం హైదరాబాద్ )** సీనియర్ జర్నలిస్టుల ఫోరం ఆధ్వర్యంలో ఈనెల 19వ తేదీ నుంచి మూడు రోజుల పాటు కేరళలోని త్రివేంద్రంలో సీనియర్ జర్నలిస్టుల జాతీయ సమావేశాలు జరుగుతాయని ఈనెల 19న త్రివేంద్రం ప్రెస్ క్లబ్ లో ప్రారంభమయ్యే ఈ సమావేశాలు 21వ తేదీ సాయంత్రం ముగుస్తాయని, ఈ సమావేశాలను కేరళ రాష్ట్ర ముఖ్యమంత్రి పినరయి విజయన్ ప్రారంభిస్తారని వారు తెలిపారు. ఈ సమావేశాల్లో భాగంగా 19వ తేదీన త్రివేంద్రం ప్రెస్ క్లబ్ లో వివిధ రంగాలకు చెందిన ప్రముఖుల సంఘీభావ సమావేశం, అంతర్జాతీయ ఫోటో ప్రదర్శన, 20, 21 తేదీలలో ప్రతినిధుల సమావేశం జరుగుతుందని పేర్కొన్నారు. దేశవ్యాప్తంగా 21 రాష్ట్రాలకు చెందిన 250 మంది సీనియర్ జర్నలిస్టులు ప్రతినిధులుగా సమావేశాలకు హాజరవుతారని, తెలంగాణ రాష్ట్రం నుంచి తమతో పాటు తెలంగాణ నుండి 20 మంది సీనియర్ జర్నలిస్టులు ప్రతినిధులుగా పాల్గొంటారని వారు తెలిపారు. ఈ సమావేశాల్లో పలు రాష్ట్రల సీనియర్ జర్నలిస్ట్ లు ప్రతినిధులుగా పాల్గొంటారని సీనియర్ జర్నలిస్ట్ అనందరంఘరామ్ లు వివరించారు. ప్రత్యేక అతిథులుగా ఆ రాష్ట్రానికి చెందిన పలువురు మంత్రులు, ఆ రాష్ట్ర మీడియా అకాడమీ చైర్మన్, ఎంపీలు, ప్రతిపక్ష నేతలు హాజరవుతారని అన్నారు. రెండు రోజుల ప్రతినిధుల సమావేశాల్లో జర్నలిస్టుల జాతీయ పెన్షన్ పథకం, ఆరోగ్య సంరక్షణ, భీమా రక్షణ, జాతీయ మీడియా కమిషన్ ఏర్పాటు, రైల్వే రాయిలీ పానుల పునరుద్ధరణ తదితర అంశాలపై చర్చించి పలు తీర్మాణాలతో కూడిన జాతీయ కార్యచరణను రూపొందిస్తారని అన్నారు. ఈ సందర్భంగా జాతీయ స్థాయిలో సీనియర్ జర్నలిస్టుల సంఘాన్ని ఏర్పాటు చేసి, అన్ని రాష్ట్రాల భాగస్వామ్యంతో జాతీయ కమిటీని ఎన్నుకోవడం జరుగుతుందని తెలిపారు.

## లెక్కలేవు.. దస్త్రాలేవు!

మెడక్: సాంతలాభం కొంత మానుకొని.. పొరుగు వారికి తోడుపడవోయి.. అన్నది కవి వాళ్ళే కాదు.. మన సమాజ ధర్మం కూడా. దాన్ని పరిశ్రమలు తప్పుకుండా పాటించాలని తెచ్చిందే సీఎస్ఆర్(కార్పొరేట్ సోషల్ రెస్పాన్సిబిలిటీ) విధానం. ప్రభావిత ప్రాంతాల్లో ప్రగతి పనులు చేపట్టాలనే ఉద్దేశంతో అమలు చేస్తున్నారు. ఇందుకోసం పటిష్ట విధివిధానాలు రూపొందించి అమలు చేసే బాధ్యతను జిల్లా అధికారులకు అప్పగించారు. ఇంత వరకు బాగానే ఉన్నా.. పలు పరిశ్రమల నిర్వాహకులు పర్యవేక్షణ యంత్రాంగం నిర్లక్ష్యాన్ని ఆసరాగా తీసుకొని.. నిర్దేశిత నిధులు పూర్తిగా వ్యయం చేయకుండా కాగితాల్లోనే మమ అనిపిస్తున్నారనే విమర్శలు వ్యక్తమవుతున్నాయి.

**నిబంధనల ప్రకారం**

ప్రభుత్వ నిబంధనల ప్రకారం నిర్దేశిత లాభం ఆర్జిస్తున్న కంపెనీలు తప్పనిసరిగా ఆదాయంలో రెండు శాతాన్ని సామాజిక బాధ్యత కింద ఖర్చు చేయాలి. ప్రతి కంపెనీలోనూ సీఎస్ఆర్ కమిటీని ఏర్పాటు చేయాలి. ఈ నిధులను వ్యయం చేయకుంటే జరిమానా విధించే అధికారం ప్రభుత్వానికి ఉంది.

**సంగారెడ్డిలో లోనుగులు ఇలా..**

రెండు రోజుల క్రితం సంగారెడ్డి జిల్లాలో సీఎస్ఆర్ నిధులపై కలెక్టర్ ప్రావీణ్య సమీక్ష నిర్వహించగా.. పలు లోనుగులు వెలుగులోకి వచ్చాయి. కొన్నేళ్లుగా కంపెనీలు ఎన్ని నిధులు వెచ్చించాయనే సమాచారం పర్యవేక్షణ అధికారుల వద్ద లేకపోవడం గమనార్హం. దీంతో పాటు పరిశ్రమల వద్ద నైతం ఈ నిధుల వ్యయంపై దస్త్రాలు లేవు. ఏయే



పనులు చేపట్టారనే దానిపై జిల్లా అధికారులతో పాటు పరిశ్రమల వద్ద సమాచారం కొరవడింది. సీఎస్ఆర్ నిధుల వినియోగం కాగితాల్లోనే జరుగుతున్నట్లు నిర్ధారణకు వచ్చిన కలెక్టర్ నూతనంగా సీఎస్ఆర్ కమిటీని నియమించి చేపడుతున్న పనులపై పర్యవేక్షణ చేపట్టాలని అధికారులను ఆదేశించారు.

**సిద్దిపేట, మెడక్ జిల్లాల్లో..**

సిద్దిపేట, మెడక్ జిల్లాల్లోనూ సీఎస్ఆర్ నిధుల జమ, వినియోగానికి సంబంధించిన అధికారుల వద్ద సమాచారం కొరవడింది. పరిశ్రమలు ప్రకటించిన నిధులు పూర్తిస్థాయిలో వినియోగానికి నోచడం లేదనే ఆరోపణలున్నాయి.గత నాలుగేళ్లుగా ఆడిట్ లేకపోవడంతోనే సీఎస్ఆర్ నిధుల వ్యయానికి సంబంధించిన వివరాలు పరిశ్రమల వద్ద లేనట్లుగా తెలుస్తోంది. చేపట్టిన పనులను ఆన్లైన్లో సమాధు చేయాలి ఉండగా.. ఈ ప్రక్రియ సక్రమంగా సాగకపోవడంపై విమర్శలు వెల్లువెత్తుతున్నాయి.సిద్దిపేట, మెడక్ జిల్లాల్లోనూ సీఎస్ఆర్ నిధుల వినియోగంపై పర్యవేక్షణ పెరగడంతో పాటు నూతన కమిటీల నియామకం చేపట్టాలిని ఆవేశ్యకత ఉంది.

### ప్రభుత్వ బడుల్లో.. పూర్వ ప్రాథమిక విద్య

తూప్రాన్.: ప్రభుత్వ ప్రాథమిక పాఠశాలల్లో పూర్వ ప్రాథమిక విద్యను ప్రారంభించేందుకు ప్రభుత్వం ఏర్పాట్లు చేసింది. ఇందుకోసం జిల్లాలోని పలు ప్రభుత్వ పాఠశాలలను ఎంపిక చేసింది. వాటిల్లో శుక్రవారం నుంచే బోధన కొనసాగనుంది. జిల్లాలో 27 పాఠశాలలను ఎంపిక చేయగా అందులో బోధకులు, ఆయా పోస్టులకు దరఖాస్తులు ఆహ్వానించారు. బోధకులకు ఇంటర్, ఆయా పోస్టుకు 7వ తరగతి విద్యార్హతగా నిర్ణయించారు. అన్ని పాఠశాలల నుంచి దరఖాస్తులు ఆహ్వానించగా బోధకులు 150 మందికి, ఆయా పోస్టుకు 130 మంది దరఖాస్తు చేసుకున్నారు. వీటిల్లో విద్యార్హత ఎక్కువగా ఉన్న వారికి అవకాశం కల్పించేలా పరిశీలిస్తున్నారు.చిన్న ఉద్యోగం.. పెద్ద చదువులు: ఈ పోస్టులకు దరఖాస్తులు సమర్పించిన వారిలో పీజీ, పీజీడీ పూర్తి చేసిన వారున్నారు. కొన్ని చోట్ల ఒక్కో పాఠశాలలో 10 వరకు దరఖాస్తులు వచ్చాయి. బోధకులకు రూ.8వేల వేతనం, ఆయాకు రూ.6వేల వేతనం ఇచ్చేలా ప్రభుత్వం ఉత్తర్వుల్లో పేర్కొంది. అయినా చాలా గ్రామాల్లో రెండు ఉద్యోగాలకు పోటీ ఏర్పడింది. ఈ నేపథ్యంలో కొందరు పైరవీలు నైతం చేసుకుంటున్నారు. అయినా నిబంధనల ప్రకారం భర్తీ చేసేందుకు అధికారులు చర్యలు తీసుకుంటున్నారు. ఈ ప్రక్రియ పూర్తిచేసి, చిన్నారలకు బోధన అందించేలా కార్యచరణ రూపొందించారు. ప్రైవేట్లో వెళ్లే చిన్నారలను వీటిల్లో చేర్చేందుకు ఉపాధ్యాయులు ప్రయత్నం చేస్తున్నారు.ఆదేశాలు ఇవ్వాల: రాధాకిషన్ డీజీఓ పూర్వప్రాథమిక విద్యా విధానాన్ని ప్రారంభించేందుకు అన్ని పాఠశాల ప్రధానోపాధ్యాయులకు ఆదేశాలు జారీ చేశాం. వారే బోధకులు, ఆయాలను నియమిస్తారు. వారు అందించిన జాబితానే ఖరారు చేస్తాం.

## ఖాళీగా షెడ్లు.. ఇరుకుగా రోడ్లు

కరీంనగర్: జిల్లాలోని నగర, పురపాలకల్లో వీధివ్యాపారుల కోసం సౌకర్యాలు కల్పించి ‘ఆత్మనిర్భర్’ నింపాలనే లక్ష్యంగా ముందుకెళ్తున్నా.. ఆచరణలో సాధ్యం కావడం లేదు. రహదారులపై చిరువ్యాపారం సాగించకుండా షెడ్లు నిర్మిస్తున్నా వ్యాపారులు ఆసక్తి చూపడంలేదు. రోడ్లే అడ్డాలూగా మలుచుకోవడం, ఉన్న చోటనే వాటిని నిర్మించాలని కోరుతుండటంతో ప్రాంతాల్లో స్థలం దొరకడంలేదు. నెరవేరని ప్రభుత్వాల లక్ష్యం వీధివ్యాపారులకు కేంద్ర, రాష్ట్ర ప్రభుత్వం ఆత్మనిర్భర్ కింద రుణాలు ఇస్తుండగా వ్యాపారాలు చేసుకుంటున్నారు. పక్కా అడ్డాల లేకపోవడంతో రోడ్ల మీద రుకాణాలకు ఎదురుగా కూర్చోని అమ్ముతుండగా ప్రైవేటు రుకాణాల యజమానులు అద్దె వసూలు చేస్తున్నారు. పురపాలకలు చూపించే షెడ్లలోకి వెళ్లే ఎలాంటి ఇబ్బందులు ఉండవు. కానీ వారు వెళ్లడంలేదు. పథకం లక్ష్యం నెరవేరడంలేదు. **అయిదు చోట్ల ఖాళీ**

పండ్ల మార్కెట్కు బస్టాండ్ వెనక రూ.17 లక్షలతో వెండర్ జోన్



ఏర్పాటు చేస్తే అక్కడికి వెళ్లకపోవడంతో ఇతరులకు కేటాయించారు. రూ.30 లక్షలతో ఇందిరానగర్లో నిర్మించగా ఒకరిద్దరు మినహాయింది వ్యాపారులు ఎవరూ ఉండటం లేదు.

రూ.23 లక్షలతో చైతన్యపురిలో నిర్మించగా ఒక్కరూ ఉండటం లేదు. బియ్యంకుకాలనీ రహదారిపై రుమ్మ, ధూళిలో కూరగాయలు, పండ్లు అమ్ముతున్నారు.రూ.25 లక్షలతో హౌసింగ్బోర్డుకాలనీలో మార్కెట్ నిర్మించగా అది నిరుపయోగంగా ఉంది. వెంకటసాయి థియేటర్ ఎదురుగా, పాతబజారులో కూర్చోనే వీధివ్యాపారులకు దీనిని నిర్మించారు.శ్రీనగర్, సప్తగిరికాలనీలో రూ.40 లక్షలతో నిర్మించగా ఉదయం ఒకరిద్దరు ఉంటున్నారు. టెలిఫోన్ క్వార్టర్స్ రోడ్డులో రాకపోకలకు ఇబ్బందులు కలిగించేలా వీధి వ్యాపారం చేస్తున్నారు.

**ఇలా చేస్తే ప్రయోజనం**

ఏ ప్రాంతం వారిని ఆ ప్రాంతంలోనే ఖాళీగా ఉన్న మార్కెట్లు, షెడ్లలోకి పంపించాలి.రహదారులకు ఇరువైపులా చిరు వ్యాపారులు అడ్డాలు పెట్టకుండా కట్టడి చేయాలి.నాలుగు చక్రాలు, తోపుడుబండ్లను కూడా అదే ప్రాంతానికి తరలించాలి.దీ రహదారులపై కూరగాయలు, పండ్లు, ఇతర వస్తువులు దొరకకపోతే ప్రజలు కూడా షెడ్ల వద్దకు వస్తారు.

## దెబ్బతిన్న వంతెన.. నరకయాతన

ముస్తాబాద్: రాజన్న సిరిసిల్లా-సిద్దిపేట జిల్లాల సరిహద్దు గ్రామాలైన మోహినికుంట-రాజక్కపేట మధ్యనున్న వంతెన అంచు కోతకు గురైంది. దీంతో వాహనదారులు ఆందోళన చెందుతున్నారు. ఈ మార్గం మీదుగానే రెండు జిల్లాల వాహనదారులు సిద్దిపేట జిల్లా కేంద్రానికి రాకపోకలు సాగిస్తుంటారు. గత ప్రభుత్వ హయాంలో పనులు ప్రారంభించగా.. బిల్లులు సకాలంలో రాకపోవడంతో మధ్యలో నే నిలిచిపోయాయి. పనులు ముందుకు సాగేలా చొరవ చూపాలని ఇరు జిల్లాల ప్రజలు కోరుతున్నారు.

**రూ.1.80 కోట్ల నిధులు మంజూరు**

రాజక్కపేట కొత్తచెరువు నుంచి వంతెన కిందుగా వాగు ద్వారా నీరు మోహినికుంట, మద్దికుంట చెరువు నిండుకొని.. ముస్తాబాద్ చెరువుల్లోకి చేరుతాయి. అయితే ఇరుగ్రామాల మధ్యనున్న వంతెన శిధిలావస్థకు చేరడంతో ఎంతోఆర్ (మెయింటెనెన్స్ రూరల్ రోడ్డు) ద్వారా దాదాపు రూ. 1.80 కోట్లు వరకు మంజూరైనట్లు సమాచారం. సంబంధిత అధికారులు మాత్రం పనుల వివరాలను వెల్లడించడంలేదు. వంతెన మరమ్మతుల కోసం నిధులు విడుదలయ్యాయా లేదా నూతన వారధి నిర్మాణానికి మంజూరయ్యాయా అనేది ప్రశ్నార్థకంగా మారింది.

**కోతకు గురైన వారధి రోడ్డు**

నిత్యం లింగన్నపేట నుంచి చిన్నచీకోడ్, మద్దికుంట, మోహినికుంట గ్రామాలతోపాటు సిద్దిపేట జిల్లా రాజక్కపేట పరిసర గ్రామాల ప్రజలు



ఈ మార్గం మీదుగా రాకపోకలు సాగిస్తుంటారు. ఇటీవల కురిసిన వర్షాలకు వంతెన వద్ద రోడ్డు కోతకు గురవడంతో వాహనదారులు ఆందోళన చెందుతున్నారు. అలాగే తాత్కాలిక రోడ్డు కోసం వేసిన పైపులు అక్కడే నిరుపయోగంగా ఉన్నాయి. ఎప్పుడు ఏ ప్రమాదం జరుగుతుందోనని భయందోళనకు గురవుతున్నారు. సంబంధిత అధికారులు చొరవ తీసుకొని పనులు ప్రారంభించేలా చర్యలు చేపట్టాలని ఇరు జిల్లాల వాహనదారులు కోరుతున్నారు.

**పనులు జరిగేలా చూడాలి**

మెర్లు లింగం, మోహినికుంట

రెండు జిల్లాలకు చెందిన వందలాది వాహనదారులు ఈ రోడ్డు మీదుగా తక్కువ దూరంతో వెంకట్రావుపల్లె మీదుగా సిద్దిపేట జిల్లా కేంద్రానికి రాకపోకలు సాగిస్తుంటారు. వంతెన ఇప్పటికీ శిధిలావస్థకు చేరుకుంది. వెంటనే పనులు జరిగేలా చూడాలి.

**గుత్తేదారుకు సూచిస్తాం**

గత ప్రభుత్వ హయాంలో ఎంతోఆర్ కింద నిధులు మంజూరయ్యాయి. సదరు కాంట్రాక్టర్ పనులు చేయడానికి ముందుకు రావడంలేదు. పనులు చేయాలని సదరు కాంట్రాక్టర్కు సూచిస్తాం. సుదర్శన్రెడ్డి, పంచాయతీరాజ్ డిఈ

## మూసీ ముంచెత్తె.. పీలీవాహాకం హాడలెత్తె



హైదరాబాద్ : హిమాయత్నాగర్ గేట్లు ఎత్తడంతో మూసీ నది ఉగ్రరూపం దాల్చుతోంది. గురువారం ఉదయం నుంచి సాయంత్రానికి నదిలో రెండు నుంచి మూడు అడుగుల మేర ప్రవాహం పెరిగింది. నది పొడవునా ఉన్న కిన్నెత్తుర, మూసారాంబాగ్ తదితర కాజీవేలు నీట మునిగాయి. ఉద్భుతి పెరుగుతుండటంతో కాజీవేలను మూసేశారు. చాడర్ఘాట్, మూసారాంబాగ్ మధ్య మూసీకి పక్కనున్న బస్సీలనూ వరద ముంచెత్తింది. చాడర్ఘాట్ వంతెన పక్కనున్న దేవాలయంలోకి నీరు చేరింది. వాహెడ్నగర్ బ్రిడ్జి మునిగింది. పక్కనున్న రహస్థేపుర, శంకర్నగర్, మూసానగర్ తదితర బస్సీల్లో రోడ్లపై అడుగు ఎత్తున వరద నిలిచింది. ముందస్తు చర్యల్లో భాగంగా స్థానికులందరినీ ఇళ్లు ఖాళీ చేయాల్సిందిగా జీహెచ్ఎస్ఐ కోరింది. సమీప కాలనీల్లో పునరావాస కేంద్రాలను సిద్ధం చేశారు. 307 మూసీని తరలించారు. ఇతరత్రా ప్రాంతాల్లోనూ ముంపు నమస్య మొదలవుతుండటంతో నదికి ఇరువైపులా ఉన్న చార్లనార్, ఖైరతాబాద్, ఎల్మీనగర్ జోన్ల అధికారులను క్షేత్రస్థాయిలో పర్యటించాలని జీహెచ్ఎస్ఐ కమిషనర్ ఆర్డీ కర్ణన్ ఆదేశించారు. చార్లనార్ జోన్లో కమిషనర్ శ్రీనివాస్రెడ్డితో కలిసి కమిషనర్ కర్ణన్ జల్పల్లి చెరువు, హైదర్ఎన్కేవ్, మైలార్దేవ్పల్లి డివిజన్ లెక్సీగూడలో పర్యటించారు. **బైపాస్ రోడ్డుపై మూసీవేత**

జియూగూడ, పురానాపూల్ వద్ద మూసీ ఉద్భుతంగా పారింది.

## వరద పోటెత్తింది.. ఆక్రమణల నిగ్గు తేలింది



హైదరాబాద్ : నగరంలో జంటజలాశయాలను వరదనీరు ముంచెత్తడంతో శిఖం భూముల ఆక్రమణలు వెలుగు చూస్తున్నాయి. కట్టా చేసి వేసిన వెంచర్లు, అనుమతులు లేకుండా నిర్మించిన వ్యవసాయ క్షేత్రాలు నీట మునిగాయి. ముంపు ప్రాంతం కాదని ఎన్ఫోస్సీలు జారీ చేసిన జలవనరులశాఖ అవినీతి బయటపడుతోంది. హిమాయత్నాగర్ పరిధిలో వ్యవసాయ క్షేత్రాలు, భవనాలు నీట మునగడంతో.. గేట్లు ఎత్తి దిగువకు దాదాపు 12మేల క్యూసెక్కుల విడుదల చేస్తున్నారు. హదాపుడిగా ముంపు ప్రాంతాన్ని తగ్గించాలనే ప్రయత్నాలు చేస్తున్నట్లు విమర్శలు వస్తున్నాయి.

**ఇదీ పరిస్థితి..:** నగరానికి మంచినీటిని సరఫరా చేసే జంట జలాశయాలు ఓఆర్ఆర్కు వెలుపల ఉన్నాయి. వీటి పరిధిలో నిర్మాణాలపై నిషేధం ఉంది. గత ప్రభుత్వం జీవో 111ను తీసుకువచ్చింది. ఎఫ్ఓవీఎల్ పరిధిలో అసలు నిర్మాణాలే చేయకూడదు. దీనికి 50 మీటర్ల దూరం వరకు బఫర్ జోన్ ఉంటుంది. ఆ ప్రాంతంలో ప్రైవేటు పట్టా భూములున్నా.. సాగు చేయవచ్చుకానీ నిర్మాణాలు నిషేధం. హిమాయత్నాగర్ పరిధిలో పలు ప్రాంతాల్లో రియల్ వెంచర్లు వెలిశాయి. సమీపంలోని కోకాపేటలో భారీ డిమాండ్ ఉండటంతో చిలుకూరు, మొయినాబాద్, బండ్లగూడ జాగిర్, అప్పోజిగూడ, చందానగర్ మోతుపల్లె, చిన్నమం గళారం, ఖానాపూర్, శంకర్పల్లి మండలం పరిధిలో గోవులాపురం జన్వూడ, మొయినాబాద్ మండలం పరిధిలో అజీజ్నగర్, నాగిరెడ్డిగూడ, బాకారంజాగిర్, శంషాబాద్ మండలం కేబీదొడ్డి, సుల్తాన్పల్లి, నర్మద, కొత్తాల్గూడ పరిధిలో పలు భూములు, వెంచర్లు ముంపునకు

## సాంకేతికత ఘనం.. స్పందన శూన్యం

హైదరాబాద్ : ఆధునిక సాంకేతికతను అందిపుచ్చుకోవడంలో ఒక అడుగు ముందున్న కాలుష్య నియంత్రణ మండలి, పౌరుల ఫిర్యాదుల పరిష్కారంలో నాలుగడుగులు వెనక్కి వేస్తోంది. కాలుష్య కట్టడికి ‘జనవాణి కాలుష్య నివారణ’, ‘సమీర్ యాపిల్లో కంప్యూట్స్’ విభాగాలను ప్రవేశపెట్టిన విషయం తెలిసిందే. నిత్య పదుల సంఖ్యలో ఫిర్యాదులు అందుతున్నా.. ఒకటి, అర మినహా పరిష్కరించిన దాఖలాలు లేవు.

**పరుస ఫిర్యాదులు..**

పరిశ్రమల నుంచి వెలువడే ఘాటు వాసనలు ఉక్కిరి బిక్కిరి చేస్తున్నాయంటూ బాచుపల్లి హరితవనం కాలనీ వాసులు కొన్నేళ్లుగా పరుసగా ఫిర్యాదులు చేస్తున్నారు. సుమారు 16 కంపెనీల జాబితాను పీసీబీ ముందు ఉంచి ఎన్నిసార్లు ఫిర్యాదులు చేసినా తనిఖీలు చేయడం లేదని ఆవేదన వ్యక్తంచేస్తున్నారు. ఈ నేపథ్యంలోనే కాలనీలోని ప్రతి ఇంటి నుంచి పరుసగా ఫిర్యాదులు చేయాలని నిర్ణయించారు. అయినా సమస్య పరిష్కారం కాకపోతే సంయుక్తంగా నిరాహార దీక్ష చేపట్టాలని నిర్ణయించారు.నల్లగొండలోనూ ఇదే పరిస్థితి. పరిశ్రమల నుంచి ఘాటు వాసనలు, వ్యర్థాలతో ఇబ్బందులు పడుతున్నామని ఫిర్యాదు చేయగా, అధికారుల నుంచి స్పందన లేదని అనురాగ్ అనే స్థానికుడు వాపోయాడు.బొల్లారం, పాకమైలారం పారిశ్రామిక వాడలకు అనుకొనీ ఉన్న ప్రాంతాల్లో ఈ సమస్య నెలకొంది.నాచారం, జీడిమెట్ల, కాబేదాన్, ఉప్పల్, బాలానగర్, చింతల్ ప్రాంతాల నుంచి ప్రతి నెలా వందల సంఖ్యలో ఫిర్యాదులు అందుతున్నాయి.

**చిత్ర సహితంగా..**

జియూగూడ కేశవస్వామినగర్, కట్టమైనమ్మ దేవాలయం సమీపంలో ఒడ్డున గుడిసెవాసులను సురక్షిత ప్రాంతాలకు తరలించారు. జియూగూడ బైపాస్ రోడ్డును బారికేడ్లతో రెండువైపులా మూసీవేశారు. జియూగూడ మెయిన్రోడ్డు మీదుగా ట్రాఫిక్ను మళ్లించారు. బైపాస్ రోడ్డు మధ్యలో ఉన్న హనుమంతుడి ఆలయం, అమ్మవారి ఆలయాలు, ఒడ్డున ఉన్న గుడి నీట మునిగింది. పురానాపూల్ వంతెనకు అవతలి వైపున ఉన్న చారిత్రిక శివాలయ ఘాట్లోకి, పురానాపూల్ దహన వాటికలోకి వరద చేరింది.

**సమస్యయంతో పని చేయాలి**

“నీరు నిలిచిన కాలనీల్లో అధికారులు పర్యటించాలి. వాసలు తగ్గే వరకు క్షేత్రస్థాయిలోనే ఉండాలి. మూసీ నది వంతెనల వద్ద పోగయ్యే చెత్తను, వరద నాలాల్లో పడుతోన్న వ్యర్థాలను వెలికితీస్తూ ప్రవాహానికి అడ్డంకులను తొలగించండి. ప్రమాదకరంగా ఉండే నాలాల వద్ద జాబీలు, బారికేడ్లను ఏర్పాటు చేయండి.”అని కమిషనర్ ఆర్డీ కర్ణన్ స్పష్టం చేశారు.

**సర్వీసు బండ్**

హిమాయత్నాగర్కు వరద ఉద్భుతి పెరగడంతో గేట్లు ఎత్తి దిగువకు నీటిని విడుదల చేస్తున్నారు. రాజేంద్రనగర్కు వెళ్లే సర్వీసు రోడ్డుపై భారీగా నీరు ప్రవహించింది. వాహనదారులు తీవ్ర ఇబ్బందులు ఎదుర్కొన్నారు.

## మంగళవారం 19 ఆగష్టు 2025

## నోరు తెరిచిన బావి..

## ప్రమాదకరంగా మారి

పెద్దపల్లి : గ్రామీణ ప్రాంతాల్లో రహదారుల అభివృద్ధి, విస్తరణ పనులు నిర్వహిస్తున్న అధికారులు రోడ్డు పక్కన ఉండే బావులు, చెరువులు, కాలువలపై నిర్లక్ష్యం చేయడంతో వాహనదారులు తరచూ ప్రమాదాలబారిన పడుతున్నారు. పెద్దపల్లి, సుల్తానాబాద్ పట్టణాల్లో ఎన్నారెళ్ళి కాలువలు ప్రమాదకరంగా ఉన్నాయి. సుల్తానాబాద్ శివారులోని డి-83 కాలువలో పలు వాహనాలు పడిపోయిన ఘటనలు న్నాయి. పెద్దపల్లిలోని కొంతంవాడ మీదుగా వెళ్లే ఎన్నారెళ్ళి కాలువలోకి గతంలో కారు దూసుకెళ్లగా ఎవరికీ ఏం కాలేదు.

**ఇక్కడ బాగు..**

ధర్మారం, ఓడెల మండలంలోని పలు గ్రామాల్లో రోడ్డుపక్కనే బావులుండగా రక్షణ కంచెలు నిర్మించారు. పెద్దపల్లి పట్టణ శివారులోని బంధం చెరువు నుంచి వచ్చే వరద ప్రవాహం వెళ్లే ఒరెను అనుకొని రాజీవ్ రహదారి వెళ్తుండటంతో అధికారులు ముందు జాగ్రత్త చర్యలుగా దారి వెంట బలమైన రేయిలింగ్ నిర్మించారు.

**రోడ్డు పక్కనే..**

పెద్దపల్లి పురపాలక పరిధి బంధంపల్లి స్టేజీ వద్ద, బంధంపల్లి నుంచి గొల్లపల్లి వెళ్లే దారిలో మరో వ్యవసాయ బావి రోడ్డు పక్కనే ప్రమాద కరంగా ఉన్నాయి. పెద్దపల్లి నుంచి జూలపల్లి దారిలో వెంకట్రావుపల్లి,



పద్మాపూర్ సమీపంలో పలు వ్యవసాయ బావులు రోడ్డుపక్కనే ఉన్నాయి. కుమ్మరికుంట నుంచి జూలపల్లి వచ్చే ఆర్అండ్బీ రోడ్డు కొంత దూరం కాలువ వెంటే వెళ్తుంది. కుమ్మరికుంట నుంచి కొత్తూరు మీదుగా కటికనపల్లి దారిలో రోడ్డు పక్కన వ్యవసాయ బావులు ప్రమాదకరంగా ఉన్నాయి.

పెద్దపల్లి నుంచి కూనారం వెళ్లే దారిలో మారేడుగొండ, కాల్వశ్రీరాంపూర్ నుంచి గుంపులకు వెళ్లేదారిలో పలు బావులతోపాటు చెరువులు, కుంటలు రోడ్డు వెంటే ప్రమాదకరంగా ఉన్నాయి. పెద్దపల్లి నుంచి ముప్పిరితోట మీదుగా దూళికట్ల వెళ్లే రోడ్డులోనూ వ్యవసాయ బావులు ప్రమాదకరంగా ఉన్నాయి. ముత్తారం మండలం మచ్చపేట శివారు నుంచి దారి పొడవునా పది వరకు వ్యవసాయ బావులున్నాయి.

పాలకుర్తి మండల కేంద్రం నుంచి ఈసాల తక్కులపల్లి వెళ్లే దారిలో వ్యవసాయ బావి, బోడగుట్టపల్లి వద్ద ఎన్నారెళ్ళి కాలువ వంతెన, జిల్లా కేంద్రం నుంచి తుర్కల మద్దికుంట వెళ్లేదారిలో గాంధీనగర్ దాటిన తర్వాత బావి ప్రమాదకరంగా ఉంది.

## పట్టణ హరితం..

## అంతంతమాత్రం

కోరుట్ల: పచ్చదనం పెంపునకు ప్రభుత్వం ఏటా ‘పన మహోత్సవం’ కార్యక్రమం నిర్వహిస్తోంది. పట్టణాల్లో పురపాలక సంఘాల ఆధ్వర్యంలో పట్టణ ప్రగతి సర్వరీలు ఏర్పాటు చేసి సుమారు 30 రకాల మొక్కలు పెంచుతున్నారు. నిర్దేశించిన లక్ష్యం మేరకు నాటుతున్నామని లెక్కల్లో చెబుతున్నా క్షేత్ర స్థాయిలో పరిస్థితి అంతంతమాత్రంగానే ఉంటోంది. పట్టణ రహదారుల్లో, కాలనీల రోడ్లపై, ప్రజల నివాసాల్లో పచ్చదనం కనిపించడం లేదు. ఈ విధాదైనా మున్సిపల్ అధికారులు పట్టణాల్లో విస్తృతంగా మొక్కలు నాటించి లక్ష్యాన్ని పూర్తి చేసేలా చర్యలు తీసుకోవాల్సి ఉంది. జిల్లాలోని జగిత్యాల, కోరుట్ల, మేట్పల్లి, ధర్మపురి, రాయకల్ పట్టణాల పరిధిలో మొత్తం 7.73 లక్షల మొక్కలు నాటాలని లక్ష్యంగా పెట్టుకోగా ఇప్పటివరకు సుమారు 2.60 లక్షల మొక్కలు మాత్రమే నాటారు. మరో 5 లక్షలకు పైగా మొక్కలు నాటాల్సి ఉంది.

**పట్టణ ప్రగతి నిధులతో శాశ్వత సర్వరీలు**

జిల్లాలోని అయిదు పట్టణాల్లో అయిదేళ్ల క్రితం పట్టణ ప్రగతి నిధులతో శాశ్వత సర్వరీలు ఏర్పాటు చేసి ఏడాదంతా మొక్కల పెంపకం చేపడుతున్నారు.అనువైన నాణ్యమైన మట్టిని తీసుకొచ్చి కవర్లలో నింపడం, ప్రత్యేకంగా తెప్పించిన విత్తనాలను సిబ్బందితో నాటించడం, క్రమం తప్పకుండా నీటిని పట్టిస్తూ మొక్కలు పెంచుతున్నారు. పట్టణ ప్రగతి సర్వరీల్లో నీడనిచ్చే వాటితో పాటు, పండ్లు, పూల రకాలకు



చెందిన సుమారు 30 రకాల మొక్కల పెంపకం చేపట్టారు. నీడనిచ్చే మొక్కలను ప్రత్యేక జాగ్రత్తల మధ్య 4, 5 అడుగుల ఎత్తు వరకు పెంచుతున్నారు.రహదారులకు ఇరువైపులా, ప్రభుత్వ స్థలాల్లో, కార్యాలయాల్లో మున్సిపల్ కార్మికులతో నీడనిచ్చే మొక్కలను నాటిస్తున్నారు. మొక్కల పెంపకంలో ప్రజల భాగస్వామ్యం ఉండేలా ఇళ్ల ఆవరణలో పండ్ల, పూల మొక్కలు తప్పనిసరిగా నాటించేలా చర్యలు తీసుకుంటున్నారు.ఇంటికి రెండు, మూడు మొక్కలను పంపిణీ చేయాలని నిర్ణయించిన అధికారులు త్వరలో అందజేసేందుకు నిర్ణయించారు.

**ఇంటింటికీ పూలు, పండ్ల మొక్కలు**

పట్టణంలో నిర్దేశించిన మేరకు మొక్కలు నాటించేందుకు ప్రత్యేక చర్యలు తీసుకుంటున్నాం. కార్మికులతో రోడ్లకు ఇరువైపులా, ఖాళీ స్థలాల్లో నాటిస్తున్నాం. ముఖ్యంగా ఇంటింటికీ పండ్లు, పూల మొక్కలు పంపిణీ చేయించి మహిళలతో నాటించాలని నిర్ణయించారు. బొప్పాయి, జామ, నమ్మ, బత్తాయి వంటి పండ్ల మొక్కలను అందజేసేలా చర్యలు తీసుకుంటున్నాం. బి.రవిందర్, కోరుట్ల మున్సిపల్ కమిషనర్



## సబితా ఇంద్రారెడ్డికి హైకోర్టు నోటీసులు

**ఓఎంసీ కేసు.. సబితా ఇంద్రారెడ్డి, కృపానందానికి హైకోర్టు నోటీసులు**

హైదరాబాద్: మాజీ మంత్రి సబితా ఇంద్రారెడ్డి, మాజీ ఐఏఎస్ కృపానందానికి తెలంగాణ హైకోర్టు నోటీసులు జారీ చేసింది. ఓబిజాపురం అక్రమ మైనింగ్ కేసులో వీరిద్దరిని నిర్దోషులుగా తేల్చుతూ నాంపల్లి సీబీఐ కోర్టు గతంలో తీర్పు ఇచ్చింది. ఈ తీర్పును సవాల్ చేస్తూ హైకోర్టులో సీబీఐ పిటిషన్ దాఖలు చేసింది. ఈ క్రమంలో ఉన్నత న్యాయస్థానం కోర్టు దాఖలు చేయాలని ఉన్నత న్యాయస్థానం సబితా ఇంద్రారెడ్డి, కృపానందాన్ని ఆదేశించింది. విచారణను వచ్చే నెలకు వాయిదా వేసింది. ఓబిజాపురం మైనింగ్ కేసులో నాంపల్లి సీబీఐ కోర్టు మే నెలలో తుది తీర్పు వెలువరించింది. 15 ఏళ్ల పాటు సుదీర్ఘ విచారణ అనంతరం ఈ కేసులో మొత్తం ఐదుగురిని దోషులుగా, ఇద్దరిని నిర్దోషులుగా ప్రకటించింది. ఈ కేసులో ప్రధాన నిందితులైన గాలి జనార్దన్ రెడ్డి, బీబీ శ్రీనివాసరెడ్డి, మెహతే అలీఖాన్, గనుల శాఖ

అప్పటి డైరెక్టర్ వీడి రాజగోపాల్‌ను దోషులుగా నిర్ధారిస్తూ శిక్షలు ఖరారు చేసింది. గాలి జనార్దన్‌రెడ్డి సహా నలుగురికి ఏడేళ్ల పాటు జైలు శిక్ష ఖరారు చేసింది. అలాగే, దోషులకు రూ.10వేలు చొప్పున జరిమానా విధిస్తూ తీర్పు వెలువరించింది. ఓబిజాపురం మైనింగ్ కంపెనీకు రూ.2 లక్షలు జరిమానా విధించింది.

ఈ కేసులో అప్పటి గనుల శాఖ మంత్రిగా ఉన్న సబితా ఇంద్రారెడ్డికి ఉపశమనం లభించింది. ఆమెతో పాటు అప్పటి పరిశ్రమల శాఖ కార్యదర్శి కృపానందంను సీబీఐ కోర్టు నిర్దోషులుగా ప్రకటించింది. మరోవైపు ఓబిజాపురం అక్రమ మైనింగ్ కేసులో నలుగురు దోషులకు తెలంగాణ హైకోర్టు ఇటీవల ఔయిల్ మంజూరు చేసింది. గాలి జనార్దన్‌రెడ్డితో పాటు , ఆయన పీఏ అలీఖాన్, బీబీ శ్రీనివాస్‌రెడ్డి, రాజగోపాల్‌కు ఔయిల్ ఇచ్చింది.

## బీసీ రిజర్వేషన్లు.. గత ప్రభుత్వం చేసిన చట్టమే మనకు అడ్డంకి: సీఎం రేవంత్‌రెడ్డి

హైదరాబాద్: సర్కార్ సర్వాయి పాపన్నగౌడ్ విగ్రహం తెలంగాణ సమాజానికి ఆదర్శంగా నిలబడాలని సీఎం రేవంత్‌రెడ్డి అన్నారు. ట్యాంకెబండ్ సమీపంలో పాపన్నగౌడ్ విగ్రహానికి శంకుస్థాపన చేసిన అనంతరం ఆయన మాట్లాడారు. బహుజనల సామ్రాజ్యాన్ని అందరికీ ఎలా అందించవచ్చో పాపన్నగౌడ్ నిరూపించారన్నారు. పాపన్నగౌడ్ కోటను గత ప్రభుత్వాలు మైనింగ్ లీజుకు ఇచ్చాయని విమర్శించారు. గతంలో ఖిలాస్‌పూర్ కోటను కాలగర్భంలో కలపాలని చూశారని దుయ్యబట్టారు. చరిత్ర స్ఫూర్తి కోటను చారిత్రక కట్టడాలుగా తీర్చిదిద్దాలని నిర్ణయించామన్నారు. భవిష్యత్తు తరాలు స్ఫూర్తి పొందేలా ఈ ప్రాంతాన్ని అభివృద్ధి చేయాలని నిర్ణయించామన్నారు. “ గాంధీ కుటుంబం దేశానికి గొప్ప పరం. శాంతితో యుద్ధాన్ని గెలవవచ్చు అని గాంధీ నిరూపించారు. దేశం కోసం ఇందిరా గాంధీ, రాజీవ్‌గాంధీ ప్రాణాలర్పించారు. దేశాన్ని అభివృద్ధి పథంలో నడిపించాలని సోనియా గాంధీ పదవులు త్యాగం చేశారు. మూడో అతిపెద్ద ఆర్థిక వ్యవస్థగా అవతరించేందుకు ఆ కుటుంబం గొప్ప నాయకత్వాన్ని అందించింది. ప్రపంచ వ్యాప్తంగా భారత్‌ను గుర్తించినట్లే.. గాంధీ కుటుంబాన్ని గుర్తిస్తన్నారు. ఆ వారసత్వాన్ని పుణికిచ్చుకున్న మన ప్రభుత్వం ప్రపంచానికి ఆదర్శం. బీసీలకు 42 శాతం రిజర్వేషన్లు ఇస్తామని గతంలో రాహుల్ గాంధీ మాట ఇచ్చారు. గాంధీ కుటుంబం మాట ఇస్తే అది శిలాశాసనమే. దేశంలో ఏ రాష్ట్రం చేయని విధంగా తెలం



గాణలో కులగణన సర్వే చేశాం. అందులో తప్పులుంటే చూపాలని దేశంలోని అన్ని రాజకీయ పార్టీలకు శాసనసభ వేదికగా సవాల్ విసిరాం. తప్పులు చూపితే క్షమాపణ చెబుతామని చెప్పాం. రాజకీయ ప్రయోజనాల కోసం కులగణన తప్పుపట్టవద్దు. దీన్ని తప్పుపడితే పందేళ్ల వరకు బహుజనలకు న్యాయం జరగదు. బీసీ రిజర్వేషన్లు బిల్లును ఐదు నెలలుగా కేంద్రం పెండింగ్లో పెట్టింది. బీసీతో పాటు ఎస్సీ, ఎస్టీ కలిపితే 70 శాతం వరకు చేరుతాయి. తెలంగాణలో 50 శాతానికి మించి రిజర్వేషన్లు ఇవ్వకుండా గత ప్రభుత్వం చట్టం చేసింది. గత ప్రభుత్వం చేసిన చట్టం మనకు అడ్డంకిగా మారింది.” అని రేవంత్‌రెడ్డి అన్నారు.



## హైదరాబాద్‌లో తీవ్ర విషాదం

**హైదరాబాద్‌లో కృష్ణాష్టమి వేడుకల్లో తీవ్ర విషాదం.. విద్యుత్ తీగలు తగిలి ఆరుగురి మృతి**

హైదరాబాద్: రామంతాపూర్‌లోని గోకులేశ్వరంలో ఆదివారం అర్రరాత్రి తీవ్ర విషాదం చోటుచేసుకుంది. శ్రీకృష్ణాష్టమి వేడుకల్లో భాగంగా నిర్వహించిన ఊరేగింపు రథానికి విద్యుత్ తీగలు తగిలి ఆరుగురు మృతిచెందారు. ఘటనాస్థలిలో ఐదుగురు, అనుపత్రిలో చికిత్స పొందుతూ మరొకరు చనిపోయారు. కృష్ణాష్టమి కారణంగా ఆదివారం రాత్రి ఊరేగింపు చేపట్టారు. రథాన్ని లాగుతున్న వాహనం మరమ్మత్తుకు గురికావడంతో దాన్ని పక్కన నిలిపివేసిన యువకులు.. రథాన్ని చేతులతో లాగుతూ ముందుకు తీసుకెళ్లారు.

ఈ క్రమంలో రథానికి విద్యుత్ తీగలు తగిలాయి. దీంతో రథాన్ని లాగుతున్న తొమ్మిది మందికి షాక్ కొట్టడంతో వారంతా

ఒక్కసారిగా విసిరిసినట్లు దూరంగా పడిపోయారు. ఈ ఘటనతో ఒక్కసారిగా భయభ్రాంతులకు గురైన స్థానికులు వెంటనే తేరుకొని ప్రాథమిక చికిత్స చేపట్టి ఆసుపత్రికి తరలించారు. అప్పటికే ఐదుగురు మృతిచెందినట్లు వైద్యులు ధ్రువీకరించారు. మరో నలుగురిని స్థానికంగా ఉన్న ప్రైవేట్ ఆసుపత్రిలో చేర్చింది చికిత్స అందిస్తున్నారు. మృతిచెందిన వారిలో కృష్ణయ్యాదమ్ (21), సురేశ్ యాదవ్(34), (ఐకాంతరెడ్డి(35), రుద్రవికాస్(39), రాజేంద్రరెడ్డి(45)తో పాటు మరొకరు ఉన్నట్లు గుర్తించారు. వారి మృతదేహాలను శవపరీక్ష నిమిత్తం గాంధీ ఆసుపత్రికి తరలించారు. గాయపడిన వారిలో కేంద్ర మంత్రి కిషన్‌రెడ్డి గన్‌మెన్ శ్రీనివాస్ సైతం ఉన్నట్లు సమాచారం.

## రామంతాపూర్ ఘటనలో మృతులకు రూ.5లక్షల ఎక్స్‌గ్రేషియా



హైదరాబాద్: రామంతాపూర్ ఘనటలో మృతిచెందిన బాధితులకు ప్రభుత్వం రూ.5లక్షల ఎక్స్‌గ్రేషియా ప్రకటించింది. రామంతాపూర్ గోకులేశ్వర శ్రీకృష్ణాష్టమి వేడుకల్లో భాగంగా నిర్వహించిన ఊరేగింపు రథానికి విద్యుత్ తీగలు తగిలి ఐదుగురు వ్యక్తులు అక్కడికక్కడే మృతిచెందారు. కృష్ణాష్టమి కారణంగా ఆదివారం రాత్రి ఊరేగింపు చేపట్టారు. రథాన్ని లాగుతున్న వాహనం మరమ్మత్తుకు గురికావడంతో దాన్ని పక్కన నిలిపివేశారు. అనంతరం యువకులు రథాన్ని చేతులతో లాగుతూ ముందుకు తీసుకెళ్లారు. ఈ క్రమంలో రథానికి విద్యుత్ తీగలు తగిలాయి. దీంతో రథం లాగుతున్న తొమ్మిది మందిలో ఐదుగురు అక్కడికక్కడే మృతిచెందారు.. నాలుగు తీవ్రగాయాలతో చికిత్స పొందుతున్నారు. నాలుగురిలో చికిత్స పొందుతూ.. ఒక వ్యక్తి మృతిచెందినట్లు వైద్యులు వెల్లడించారు.



## విపక్షాల ఉప రాష్ట్రపతి అభ్యర్థిగా తిరుచ్చి శివకు ఛాన్స్

**న్యూఢిల్లీ:** ఉప రాష్ట్రపతి ఎన్నిక వేడెక్కుతోంది. మహారాష్ట్ర గవర్నర్ సీపీ రాధాకృష్ణన్‌ను తమ ఉపరాష్ట్రపతి అభ్యర్థిగా ఎన్నేయే ప్రకటించడంతో విపక్ష ‘ఇండియా’ కూటమి సైతం తమ అభ్యర్థిని బరిలోకి దింపేందుకు వ్యూహాత్మకంగా వ్యవహరిస్తోంది. ఇందులో భాగంగా డీఎంకే రాజ్యసభ ఎంపీ తిరుచ్చి శివను ఉపరాష్ట్రపతి అభ్యర్థిగా ‘ఇండియా’ కూటమి ప్రకటించే అవకాశాలున్నాయని విశ్వసనీయ వర్గాలు తెలిపాయి. తమిళనాడు నుంచి ఉపరాష్ట్రపతి అభ్యర్థిని ఎన్నేయే ప్రకటించడంతో, అదే తమిళనాడు నుంచి డీఎంకే అభ్యర్థిని దింపడం ద్వారా బీజేపీ వ్యూహాన్ని తిప్పికొట్టాలని ‘ఇండియా’ కూటమి భావిస్తోందని ఆ వర్గాలు చెబుతున్నాయి. సెప్టెంబర్ 9న ఉపరాష్ట్రపతి ఎన్నిక జరుగునుండగా, ఈనెల 21వ తేదీతో నామినేషన్ గడువు ముగియనుంది. ఈ క్రమంలో ఉపరాష్ట్రపతి అభ్యర్థి ఎంపికకోసం రాజ్యసభలో ప్రతిపక్ష నాయకుడు మల్లికార్జున్ ఖర్గే కార్యాలయంలో కూటమి ఫోర్స్ లీడర్లు సోమవారంనాడు సమావేశమయ్యారు. కూటమి అభ్యర్థిని ఈరోజే అధికారికంగా ప్రకటించే అవకాశాలు కూడా ఉన్నాయి.



**కూకట్‌పల్లి (హైదరాబాద్):** నగరంలో పదేళ్ల బాలిక దారుణహత్యకు గురైంది. కూకట్‌పల్లి సంగీత్‌నగర్‌లో ఈ ఘటన చోటుచేసుకుంది. పోలీసులు తెలిపిన వివరాల ప్రకారం.. సంగీత్ నగర్‌లో కుమారుడు, కుమార్తెతో కలిసి దంపతులు నివాస ముంటున్నారు. తండ్రి బైక్ మెకానిక్.. తల్లి ల్యాబ్ టెక్నిషియన్. బాలిక కేంద్రీయ విద్యాలయంలో ఆరో తరగతి చదువుతోంది. సోమవారం ఉదయం తల్లిదండ్రులు తమ కుమారుడిని స్కూల్‌కు పంపి విధులకు వెళ్లారు. కుమార్తెకు స్కూల్ నెలపు కావడంతో ఇంట్లోనే ఒంటరిగా ఉంది. మధ్యాహ్నం 12.30 గంటల సమయంలో కుమారుడి లంచ్

బాక్స్ తీసుకెళ్లేందుకు తండ్రి ఇంటికి వచ్చాడు. బెడ్‌రూమ్‌లో పొట్టపై కత్తి పోట్లతో బాలిక విగతజీవిగా పడి ఉండటాన్ని ఆయన గుర్తించాడు. తన కుమార్తెను దుండగురు హతమార్చినట్లు అనుమానిస్తూ కూకట్‌పల్లి పోలీసులకు సమాచారం ఇచ్చాడు.

కూకట్‌పల్లి పోలీసులతో పాటు బాలానగర్ డీసీపీ సురేశ్‌కుమార్ ఘటనాస్థలికి చేరుకుని పరిశీలించారు. డాక్ స్వాబ్, క్యూస్‌టీమీతో ఆధారాలను సేకరించారు. బాలిక మృతదేహాన్ని పోస్టుమార్టం నిమిత్తం గాంధీ ఆస్పత్రికి తరలించారు. కూకట్‌పల్లి పోలీసులు కేసు నమోదు చేసి దర్యాప్తు చేపట్టారు.



**మేడ్చల్ మల్కాజ్‌గిరి జిల్లా పరిధిలో ఆదివారం రాత్రి కురిసిన భారీ వర్షాలకు వాగులు, వంకలు పొంగి ప్రవహిస్తున్నాయి. మేడ్చల్ నుంచి గౌడ వెళ్లే రహదారిపై వాగు ఉద్భృతంగా ప్రవహిస్తుండడంతో వాహనాల రాకపోకలను నిలిపివేశారు. మూడు చింతలపల్లి మండలం ఉద్దెమిర్ర వద్ద వాగు ఉద్భృతంగా ప్రవహిస్తోంది. దీంతో మూడు చింతలపల్లి ఉద్దెమిర్ర మధ్య రాకపోకలు నిలిచిపోయాయి. ఎవరూ అటు వైపు వెళ్లకుండా పోలీసులు బారికేట్లు ఏర్పాటు చేశారు. లక్ష్మీపూర్ అలుగు పారి ప్రవహిస్తోంది. అలియాబాద్ మున్సిపాలిటీ పరిధిలోని రామాలయం వద్ద రహదారిపై నుంచి వాగు ప్రవహిస్తుండడంతో వాహనాల రాకపోకలను నిలిపివేశారు. పోలీసులు వాగుల వద్దకు వెళ్లవద్దని ప్రజలను హెచ్చరించారు.**

## చేనేత ఉత్పత్తులపై జీఎస్టీ తొలగించండి.. ప్రధానికి మంత్రి తుమ్మల లేఖ



హైదరాబాద్: చేనేత ఉత్పత్తులపై వెంటనే జీఎస్టీ తొలగించాలని కోరుతూ ప్రధాని మోదీకి తెలంగాణ చేనేత, జోలి శాఖ మంత్రి తుమ్మల నాగేశ్వరరావు లేఖ రాశారు. కేంద్ర హస్త కళలు, చేనేత మంత్రిత్వ శాఖ మంత్రి గిరిరాజ్ సింగ్‌కు కూడా లేఖ పంపారు. రాష్ట్ర హస్తకళల పరిశ్రమకు ఊపిరిలాంటి చేనేత రంగం, చేనేత ఉత్పత్తులపై కేంద్ర ప్రభుత్వం విధించిన 5 శాతం జీఎస్టీతో ప్రస్తుతం ఆ రంగం తీవ్రమైన సమస్యలు ఎదుర్కొంటోందని ప్రధాని, కేంద్ర మంత్రి దృష్టికి తీసుకెళ్లారు. వ్యవసాయం తర్వాత ఎక్కువ మందికి ఉపాధి కల్పించే ఈ రంగం.. ప్రత్యేకించి గ్రామీణ ప్రాంతాల్లో వేలాది మంది కార్మికులకు జీవనాధారమైందని పేర్కొన్నారు. “అందం, నాణ్యత, సృజనాత్మకతకు అద్దం పట్టే పోచంపల్లి ఇక్కడే, గద్వాల చీరలు, నారాయణపేట చీరలు, సిద్దిపేట గొల్లబాడు చీరలు, వరంగల్

దగ్గర్, కరీంనగర్ డబల్ క్లాత్ చెద్దర్లు, ఇతర చేనేత వస్త్రాలు దేశవ్యాప్తంగా మంచి గుర్తింపు పొందాయి. వీటిలో ఆరు రకాల ఉత్పత్తులు జియోగ్రాఫికల్ ఇండికేషన్ కింద నమోదయ్యాయి. రాష్ట్రంలో ప్రస్తుతం 23,046 మంది చేనేత కార్మికులు, 34,569 మంది అనుబంధ కార్మికులు ఈ రంగంలో పని చేస్తూ ఉపాధి పొందుతున్నారు. ముడి సరకుల ధరలు పెరగడం, పవర్‌లూమ్, మిల్ రంగాలు తక్కువ ఉత్పత్తి వ్యయంతో వస్త్రాలు తయారు చేయడంతో మార్కెట్లో చేనేత వస్త్రాలు తయారు చేసే నేత కార్మికులకు గిరాకీ లేక ఆర్థిక ఇబ్బందులు ఎదుర్కొంటున్నారు. దీనికి తోడు 5 శాతం జీఎస్టీ విధించడం వల్ల చేనేత ఉత్పత్తుల ధరలు పెరిగి వినియోగం తగ్గిపోతుంది. కార్మికుల జీవనాధారం సంక్షోభంలో పడుతోంది. జీఎస్టీ వల్ల నష్టపోతున్న నేతస్థులు తమ సంప్రదాయ వృత్తిని వదిలి వలస వెళ్లాలని పరిస్థితి వస్తోంది. సాధారణంగా ఖాదీ రంగం, చేనేత రంగం రెండూ సహజ సిద్ధమైన గ్రామీణ పరిశ్రమలుగా ఒకే విధంగా ఉన్నప్పటికీ.. ఖాదీ ఉత్పత్తులపై జీఎస్టీ మినహాయింపు ఉండగా, చేనేత ఉత్పత్తులపై 5 శాతం జీఎస్టీ కొనసాగించడం అన్యాయం. రాష్ట్రంలో చేనేత సహకార సంఘాలు, ఉత్పత్తిదారుల సంఘాలు, కార్మికులు ఈ పన్నును వ్యతిరేకిస్తూ నిరసనలు వ్యక్తం చేస్తున్నాయి. ఈ నేపథ్యంలో చేనేత కార్మికుల ప్రయోజనాలు కాపాడటంతోపాటు నిరంతరం ఉపాధి కల్పించేందుకు భారతీయ చేనేత కళా వారసత్వం భావిచరలకు అందించడానికి చేనేత ఉత్పత్తులపై 5 శాతం జీఎస్టీ మినహాయించే విధంగా కేంద్ర ప్రభుత్వం వెంటనే చర్యలు తీసుకోవాలి”అని మంత్రి తుమ్మల విజ్ఞప్తి చేశారు.

## తెలంగాణలో సంస్కరణలు.. దేశానికి దేశాధిపతి నిర్దేశించేలా ఉన్నాయి: భట్టి విక్రమార్క



హైదరాబాద్: తెలంగాణలో చేపడుతున్న సంస్కరణలు, నిర్ణయాలు.. దేశానికి దశాదిశ నిర్దేశించే స్థాయిలో ఉన్నాయని డిప్యూటీ సీఎం భట్టి విక్రమార్క అన్నారు. ట్యాంకెబండ్ సమీపంలో పాపన్నగౌడ్ విగ్రహానికి శంకుస్థాపన చేసిన అనంతరం నిర్వహించిన సమావేశంలో ఆయన మాట్లాడారు. దేశచరిత్రలో ఎక్కువగా లేని విధంగా కులగణన చేపట్టామన్నారు. బీసీలకు 42 శాతం రిజర్వేషన్లు చట్టం చేశామని తెలిపారు. రాష్ట్రంలో బీసీ రిజర్వేషన్లు దేశంలోనూ అమలుకు దారి తీశాయని వివరించారు. ప్రభుత్వ విధాన నిర్ణయాలను ప్రతి గ్రామం, ఇంటికి తీసుకెళ్లాలని పిలుపునిచ్చారు. ప్రజాప్రభుత్వం తెలంగాణలో విప్లవాత్మక మార్పు తీసుకువస్తోందని వివరించారు. కాంగ్రెస్ మూల సిద్ధాంతం సామాజిక న్యాయమని తెలిపారు.